

## حدیث مرسل

### علی اصغر چشتی

لغوی لحاظ سے «مرسل» ارسل سے اسم مفعول ہے۔ جس کے معنی چھوڑ دینے کر آتے ہیں۔ اصطلاحی اعتبار سے مرسل ہر وہ روایت کہلاتی ہے جس کی سند کا آخری راوی (صحابی) چھوڑ دیا گیا ہو۔ یعنی اس کا ذکر کئے بغیر راوی نے روایت بیان کی ہو۔<sup>(۱)</sup> اس کی عام صورت یہ ہو سکتی ہے کہ کوئی تابعی حضور علیہ السلام کے کسی قول، فعل یا حال سے متعلق روایت بیان کرے۔ لیکن صحابی کا نام نہ لے۔ حالانکہ روایت اس نے صحابی سے اخذ کی ہو۔ مثال کیلئے ہم مندرجہ ذیل روایت پیش کرتے ہیں۔

امام مسلم نے کتاب البيوع میں یہ روایت تخریج کی ہے۔

حدثنی محمد بن رافع حدثنا جعین حدثنا الليث بن عقيل عن ابن شهاب عن سعيد بن المسيب ان رسول الله صلى الله عليه وسلم نهى عن بيع المزاينة۔<sup>(۲)</sup>

اس روایت کی سند کے آخری راوی حضرت سعید بن المسيب ہیں اور وہ تابعی ہیں۔ انہوں نے چونکہ خود رسول الله صلى الله عليه وسلم سے روایت نہیں سنی۔ اس لئے ظاہر ہے کہ کسی صحابی سے سنی ہو گی۔ لیکن اس روایت کو بیان کرتے وقت آپ نے صحابی کا نام نہیں لیا۔ اس لئے بعد میں محدثین حضرات تک روایت صحابی کے نام کے بغیر پہنچ گئی اور اس طرح نقل ہوتی رہی۔

ایسی ہر روایت جس کی سند میں آخری راوی کا نام نہ ہو -  
اصطلاح محدثین میں مرسل کہلاتی ہے -

بعض مرتبہ یہ بھی ہوتا ہے کہ روایت کی سند میں آخر کر دو  
راوی مذکور ہوتے ہیں - چونکہ صغار تابعین نے کیا ز تابعین سے  
روایات اخذ کی ہیں - اس لئے ظاہر تو یہی نظر آتا ہے کہ ایک راوی  
چھوٹ گیا ہے - لیکن حقیقت میں دو راوی ساقط ہو گئے ہوتے ہیں -  
اگر روایت کر بارے میں معلوم ہو جائز کہ اس کی سند کرے آخری دو  
راوی ساقط کر دیئے گئے ہیں - تو محدثین حضرات کے نزدیک ایسی  
روایت کی حیثیت مزید کمزور ہو جاتی ہے -

محدثین حضرات کا اصول یہ ہے کہ سند میں اگر صحابی یعنی  
آخری راوی کا سقوط ہو گیا ہو تو روایت مرسل کہلانے گی - شیخ  
جمال الدین دمشقی کہتے ہیں : - المرسل هو ماسقط منه الصحابی ،  
کقول نافع : قال رسول الله صلى الله عليه وسلم كذا او فعل كذا او فعل  
بحضرته كذا او نحو ذلك » - (۲)

یعنی مرسل وہ روایت ہے جس کی سند میں صحابی کا نام نہ لیا گیا  
ہو - مثلاً حضرت نافع کہیں کہ حضور علیہ السلام نے ایسا کہا - کیا  
یا آپ علیہ السلام کرے سامنے ایسا ہوا -

لیکن بعض مرتبہ اس اصول کرے ظاہر کو پیش نظر رکھ کر  
محدثین نے ان روایات کو بھی مراasil میں شمار کیا ہے - جو حقیقت  
میں مراasil نہیں ہیں -

آپ لکھتے ہیں :

..وقد يطلق المرسل على المنقطع والمعرض ، كما يقع ذلك في  
كتير من السنن والصحيح ايضاً ( كما في فتح المغيث - وهو رأى  
الفقهاء والاصوليين ) - (۳)

بعض مرتبہ مرسل کا اطلاق منقطع اور معرض پر بھی کیا جاتا ہے۔ جیسا کہ „سنن“ اور „صحیح“ کی کتابوں میں کئی روایات پر مرسل کا حکم لگایا گیا ہے۔ حالانکہ وہ اصطلاح محدثین میں مرسل نہیں ہیں۔ علامہ سخاوی نے فتح المغیث میں اس پر تفصیلاً گفتگو کی ہے۔ در اصل یہ فقهاء اور علماء اصول کی رائے ہے۔

علمائے اصول نے کئی موقع پر علمائے حدیث کے اقوال سے اختلاف کیا ہے۔ حتیٰ کہ حدیث کی تعریف میں بھی ان حضرات کے اقوال مختلف ہیں۔ اس اختلاف کو دیکھئے کہ بعض حضرات علمائے اصول کے بارے میں یہ سمجھتے ہیں کہ حدیث کے اخذ کے معاملہ میں وہ متساہل ہیں۔ حالانکہ ایسی کوئی بات نہیں۔ اصل بات یہ ہے کہ علمائے حدیث اور علمائے اصول کی ذمہ داری مختلف ہے۔ علمائے حدیث کی ذمہ داری صرف یہ ہے کہ سند مفصل کے ساتھ حضور علیہ السلام کے اقوال، افعال اور احوال سے تعلق رکھنے والی روایات کو محفوظ کریں۔ جبکہ علمائے اصول کی ذمہ داری یہ ہے کہ ان روایات سے احکام کے استنباط و استخراج میں استفادہ کریں۔ اس لئے بعض روایات ایسی ہوتی ہیں جو سند متصل نہیں ہوتیں یا ان کی سند میں ضعف اور ارسال ہوتا ہے۔ لیکن جب ایک فقیہ کو اس باب میں کوئی مسند اور صحیح روایت نہیں ملتی تو وہ اس مرسل اور ضعیف روایت کو لیکر اس کی بنیاد پر استنباط کر لیتا ہے اور اس کا ایسا کرنا اصول کے تحت صحیح ہے۔ لیکن عام حضرات اس کے اس فعل کو مناسب نہیں سمجھتے اور اسے اس کے تساهل پر محمول کرتے ہیں۔

**مرسل کی تفسیر میں اختلاف :** مرسل کی تعبیر اور تفسیر میں محدثین حضرات کے اقوال مختلف ہیں۔ اگرچہ یہ اختلاف اصطلاح

تک محدود ہے۔ بہرحال اس کا تذکرہ اس پر بحث کرے ضمن میں افادیت سے خالی نہیں۔

سعید بن القطان کہتے ہیں : ان الارسال روایة الراوی عمن لم یسمع منه و عليه فتكون روایة من روی عمن سمع منه مالم یسمع منه بان یکون بینهما واسطة فيها ليست من قبيل الارسال ، بل من قبيل التدليس ، فيكون في حد المرسل أربعة اقوال « - (۵)

ارسال راوی اس شخص سے روایت کرنے کو کہتے ہیں -

جس سے نہ اس نے سنا ہو اور نہ اس کے سامنے پڑھا ہو۔ یعنی براہ راست استفادہ نہ کیا ہو۔ ظاہر ہے کہ اس صورت میں راوی اور روایت کے اصل راوی کے درمیان واسطہ ہوگا اور راوی اگر اپنے شیخ کا واسطہ بیان کرے بغیر روایت کرتا ہے تو یہ تدليس کی صورت ہے ، ارسال کی نہیں۔ اس لئے مرسل سے متعلق چار اقوال مدنظر رہنے چاہئیں۔ ویسے ارسال کے معنی عدم تقيید کرے ہیں اور اصطلاح محدثین میں اس سے مراد یہی ہے کہ روایت کی سند میں راوی آخری راوی کا نام چھوڑ کر روایت کرے۔

علامہ سخاوی نے ان اقوال کو وضاحت کرے ساتھے بیان کیا ہے۔

آپ کہتے ہیں :

اما الاختلاف في تفسير المرسل فهو على اربعة اقوال -

الاول : مرفوع التابعى مطلقاً - وهو المشهور بين أئمة الحديث -

الثانى : مرفوع تابعى كبير كسعيد بن المسيب -

الثالث : قول غير الصحابي من أئمة الحديث و رواته ، قال صلى الله عليه وسلم -

الرابع : ما انقطع اسناده ، بان یکون من روایة من لم یسمعه من فوقه وعلى هذا يعم جميع اقسام المنقطع - (۶)

جهان تک مرسل کی تعبیر و تفسیر کا تعلق ہے - تو اس ضمن میں مندرجہ ذیل چار اقوال مشہور ہیں -

(۱) مطلق تابعی کی مرفوع روایت - یہ ائمہ حدیث کری ہاں مشہور ہے -

(۲) بزرگ تابعی کی مرفوع روایت جیسے سعید بن المسیب کی روایت -

(۳) صحابی کے علاوہ کسی امام یا راوی کا یہ قول کہ قال رسول اللہ صلی اللہ علیہ وسلم -

(۴) جس روایت کی سند میں انقطاع ہو یعنی راوی نے اپنے شیخ سے نہ سنا ہو پھر بھی روایت کر رہا ہو - اس صورت میں اس کے اندر منقطع ، مغضل اور معلق بھی آ جاتی ہے -

امام نووی کہتے ہیں کہ یہ علمائی اصول اور فقهاء کا قول ہے - خطیب اور محدثین کی ایک جماعت نے بھی اسی قول کو اپنایا ہے -

حافظ ابن الصلاح کہتے ہیں : „وصورته التي لا خلاف فيها : حديث التابعي الكبير الذي قد ادرك جماعة من الصحابة وجالسهم عبيده الله بن عدی ابن الخيار، ثم سعيد بن المسيب وأمنا لهما : اذا قال : قال رسول الله صلی اللہ علیہ وسلم -“

مرسل کی وہ صورت جس پر سب کا اتفاق ہے وہ یہ ہے کہ روایت کو کسی ایسے بزرگ تابعی نے بیان کیا ہو جس نے صحابہ کرام کے فیض صحبت سے استفادہ کیا ہو - جیسے عبید اللہ بن عدی بن الخيار اور حضرت سعید بن المسیب وغيرہ -

بعض حضرات نے تابعین میں درجہ بندی کی ہے - اور صرف ان حضرات کی مرسل روایات کو قابل اعتماد کھا ہے جو کبار تابعین کے زمرہ میں آتے ہیں - لیکن یہ تفریق اس لحاظ سے مناسب نہیں کہ

حضرات تابعین کا حضرات صحابہ سے پورا تعلق رہا اور صحابہ کرام کے پاس جتنی روایات تھیں ان حضرات نے ان سے اخذ کر کر اپنے پاس محفوظ کر لیں ۔

پہلی صدی ہجری میں جہاں صحابہ کرام کی اچھی خاصی تعداد موجود تھی وہاں تابعین حضرات کی بھی بہت بڑی تعداد تھی بعد کری محدثین کو حدیث کے جو ذخائر ملے ہیں۔ وہ ان تابعین کی کوششوں اور محنت کا نتیجہ ہیں۔ چونکہ ہر تابعی کی ملاقات کسی نہ کسی صحابی سے ہونا ضروری ہے۔ اس لئے جس تابعی نے بھی مرسل روایت بیان کی ہو ظاہر ہے اس نے کسی صحابی یا بزرگ تابعی سے سنی ہو گی۔ اور پھر اپنے ضبط اور حفظ پر اعتماد کرتے ہوئے اس نے آخری راوی کا نام نہیں لیا ہو گا۔ اس لئے ایسی روایت کو بھی قابل اعتماد کہنا چاہئے ۔

علامہ ابن الصلاح کہتے ہیں : والمشهور التسویہ بین التابعین اجمعین فی ذلک ، وحکی ابن عبدالبر عن بعضهم : انه لا یعد ارسال صغار التابعین مرسلًا ، ثم ان الامام الحاکم یخض المرسل بالتابعین ، والجمهور من الفقهاء والاصوليين یعممون التابعین ۔ (۸)

محدثین کے ہان مشہور بات تو یہی ہے کہ مرسل کے سلسلہ میں تابعین سب کے سب برابر ہیں۔ یعنی صغار اور کبار کی درجہ بندی نہیں ہے۔ لیکن ابن عبدالبر نے بعض محدثین کے بارے میں بتایا ہے کہ وہ صغار تابعین کی روایت کو مرسل نہیں مانتے۔ ہان امام حاکم نے مرسل کو تابعین کے ساتھ خاص کر دیا ہے۔ اور جمہور فقهاء کے نزدیک اس میں تخصیص نہیں تعییم ہے۔

علمائے حدیث اور علمائے اصول کا یہ اختلاف شروع سے چلا آ رہا ہے۔ امام نووی : کہتے ہیں : اتفق علماء الطوائف علی ان قول

التابعى الكبير : قال رسول الله صلى الله عليه وسلم كذا او فعله يسمى مرسله ، فان انقطع قبل التابعى واحد او اكثرا ، قال الحاكم وغيره من المحدثين : لا يسمى مرسله بل يختص المرسل بالتابعى عن النبي صلى الله عليه وسلم ، فان سقط قبله فهو منقطع و ان كان اكثرا فمعضل و منقطع ، — والمشهور في الفقه والاصول ان الكل مرسل وبه قطع الخطيب - وهذا الاختلاف في الاصطلاح والعبارة - (١)

کئی جماعتوں کے علماء کا اس بات پر اتفاق ہے کہ بزرگ تابعی کا یہ کہنا کہ قال رسول الله صلى الله عليه وسلم یا فعل رسول الله صلى الله عليه وسلم مرسل روایت کھلانے کی - اور اگر تابعی سے پہلے ایک یا زیادہ راوی چھوٹ جانیں تو امام حاکم اور دیگر محدثین کا کہنا ہے کہ ایسی روایت مرسل نہیں کھلانے کی بلکہ منقطع یا معضل ہو کی - ہاں فقهاء اور اصولیین کے ہاں دونوں صورتوں میں روایت مرسل رہی گی - یہ اختلاف دراصل اصطلاح اور تعبیر کی وجہ سر ہوا ہے -

اس اصطلاحی اور تعبیری اختلاف کی وجہ سر حدیث مرسل کی حجیت فقهاء اور محدثین کے ہاں مختلف رہی ہے - بعض حضرات اسرے قابل حجت تسلیم کرتے ہیں اور بعض کے نزدیک یہ قابل استدلال نہیں - اس بارے میں کئی اقوال منقول ہیں -

علامہ سیوطی اس بارے میں لکھتے ہیں :

فی الاحتجاج بالمرسل عشرة اقوال :

- ١ - المرسل هو حجة مطلقا -
- ٢ - لا يحتاج به مطلقا
- ٣ - يحتاج به ان ارسله اهل القرون الثلاثة -
- ٤ - يحتاج به ان لم يرو الاعن عدل -

- ۵ - يحتاج به ان ارسله ، سعيد فقط -
- ۶ - يحتاج به ان لم يكن في الباب سواء -
- ۷ - المرسل هو قوى من المسند -
- ۸ - يحتاج به تذبذباً لا وجودياً -
- ۹ - يحتاج به ان ارسله صحابي -
- ۱۰ - اجمع التابعيون على قبول المرسل - (۱۰)
- مرسل کر قابل استدلال ہونے کر بارے میں دس اقوال ہیں - جو حسب ذیل ہیں :
- ۱ - مرسل مطلقاً حجت ہے . یعنی ہر حال میں قابل استدلال ہے۔
  - ۲ - مرسل کسی حال میں بھی قابل استدلال نہیں یعنی حد درجہ ضعیف ہے -
  - ۳ - اگر قرون ثلاثة سے تعلق رکھنے والی راویوں میں سے کسی نے ارسال کیا ہو تو قابل قبول ہے -
  - ۴ - اگر اس کے سارے راوی عادل ہوں تو قابل حجت ہے -
  - ۵ - اگر سعید بن المسیب نے ارسال کیا ہو تو قابل تسلیم ہے -
  - ۶ - اگر باب میں اس کے علاوہ کوئی روایت نہ ملے تو قابل استدلال ہے -
  - ۷ - مرسل ، مسند سے زیادہ قوى ہے -
  - ۸ - مرسل پر عمل واجب نہیں مستحب ہے -
  - ۹ - اگر صحابی نے ارسال کیا ہو تو صحیح اور قابل حجت ہے -
  - ۱۰ - تابعین کے ہان مرسل روایت قابل قبول رہی ہے -
- ان اقوال سے یہ ظاہر ہوتا ہے کہ محدثین کے ہان مرسل کی حجت کے بارے میں اچھا خاصا اختلاف موجود ہے - اور اس بارے میں مختلف جماعتوں کے اصول مختلف رہے ہیں - لیکن اصل بات یہ ہے کہ ان

اقوال میں سے ہر ایک قول کو ایک ہی مستقل جماعت کی حمایت حاصل نہیں۔ بلکہ ایک جماعت نے کئی اقوال پیش نظر رکھے ہیں۔ مرسل کرے قابل استدلال ہونے کے بارے میں مشہور اقوال تین ہیں۔ جن کا تفصیلی جائزہ لیا جانا چاہئیے۔ ( یہ مقالہ چونکہ مختصر ہے اس لئے یہاں تفصیل کرے بجائے اجمالاً تذکرہ ہوگا ) ذیل میں ان پر بحث کی جاتی ہے۔

(۱) مرسل مطلقاً ضعیف ہے: - محدثین کی ایک جماعت حدیث مرسل کو بالکل ضعیف قرار دیتی ہے۔ ان حضرات کے نزدیک یہ کسی صورت میں بھی قابل استدلال نہیں۔ بعض علمائے اصول کی طرف بھی اس قول کو منسوب کیا گیا ہے۔ امام نووی لکھتے ہیں : „ثم المرسل حدیث ضعیف عند جماهیر المحدثین والشافعی وکثیر من الفقهاء و اصحاب الاصول“ (۱۱)۔ مرسل جمہور محدثین ، امام شافعی ، فقهاء اور اہل اصول کے نزدیک ضعیف ہے۔ مقصد یہ ہے کہ مرسل ضعیف کی اقسام میں سے ایک قسم ہے۔ اور اس سلسلہ میں واقعی کوئی اختلاف نہیں۔ سب حضرات نے اسے ضعیف کہا ہے۔ جہاں تک اس کے قابل حجت ہونے کا تعلق ہے تو آپ لکھتے ہیں : حکی الحاکم ابو عبدالله — عن سعید بن المسیب و جماعة اهل الحديث وقال الامام مسلم : والمرسل من الروایات فی اصل قولنا وقول اهل العلم بالاخبار ليس بحجۃ“ (۱۲)۔

امام حاکم نے سعید بن المسیب اور اہل حدیث کی ایک جماعت کا یہ قول نقل کیا ہے کہ مرسل ضعیف ہے۔ اور امام مسلم کہتے ہیں : مرسل روایت ہمارے نزدیک اور علمائے اخبار کے نزدیک حجت نہیں۔ حافظ ابن حجر نے محدثین کے اس قول کو تفصیل سے لیا ہے۔ اور بتایا ہے کہ ان حضرات کے اس قول کی بنیاد اس بات پر ہے کہ

مرسل میں بہر حال احتمال ہوتا ہے۔ آپ لکھتے ہیں :  
 ،،وانما ذکر - یعنی المرسل - فی قسم المردود للجهل بحال  
 المذوق ، لانہ یحتمل ان یکون صحایا ویحتمل ان یکون تابعیا ،  
 ————— وعلی الثانی یحتمل ان یکون ضعیفا ویحتمل ان یکون ثقہ ،  
 ————— وعلی الثانی یحتمل ان یکون حمل عن صحابی ویحتمل ان  
 یکون حمل عن تابعی آخر ————— ” (۱۲) ”

مرسل کو اس نئے مردود اقسام میں شامل کیا گیا ہے کہ اس کی سند میں جو راوی مذوق ہوتا ہے اس کا حال معلوم نہیں ہوتا۔ پہلی بات یہ ہے کہ وہ صحابی بھی ہو سکتا ہے اور تابعی بھی۔ پھر جو راوی مذوق ہے ممکن ہے وہ ضعیف ہو اور ممکن ہے کہ ثقہ ہو۔ پھر یہ صورت بھی ہو سکتی ہے کہ اس نے روایت صحابی سے اخذ کی ہو۔ اور یہ بھی ہو سکتا ہے کہ دوسرے تابعی سے اخذ کی ہو ان سارے احتمالات کی وجہ سے مرسل محدثین کر ہاں قابل رد ہے قابل استدلال نہیں۔

جن حضرات کر نزدیک مرسل قابل اعتماد نہیں ان کے قول کی بنیاد راوی کے مجھول ہونے پر ہے۔ امام نووی نے بھی اس پر گفتگو کی ہے۔ اور بتایا ہے کہ محدثین کے ہاں جب مجھول الحال کی روایت قابل حجت نہیں تو مذوق کی روایت کیسے قابل استدلال ہو سکتی ہے۔ آپ لکھتے ہیں :

،،ودليلنا في رد العمل به ، انه اذا كانت رواية المجهول المسمى به لا  
 تقبل لجهالة حالة ، فرواية المرسل اولى لأن المروي عنه مذوق —  
 مجھول العین والحال — (۱۳)

مرسل کے قابل عمل نہ ہونے کی دلیل ہمارے پاس یہ ہے کہ جب مجھول الحال کی روایت اس بنیاد پر قابل قبول نہیں کہ اس کا

حال معلوم نہیں - تو ایسے راوی کی روایت کیسے قابل اعتبار ہو سکتی ہے جو مجهول العین بھی ہو اور مجهول الحال بھی - اس لئے مرسل قابل استدلال نہیں ہو سکتی -

صحیح مسلم کے مقدمہ کی شرح میں آپ لکھتے ہیں کہ „اما المرسل فهو عند الفقهاء و اصحاب الاصول والخطيب الحافظ ابى بكر البغدادى وجماعة من المحدثين ما انقطع اسناده على آى وجه كان انقطاعه ، فهو عند هم بمعنى المنقطع ، وقال جماعات من المحدثين او اكثراهم لا يسمى مرسله الا ما اخبر فيه التابعى عن رسول الله صلى الله عليه وسلم - قال - ثم مذهب الشافعى والمحدثين او جمهور هم“ وجماعۃ من الفقهاء انه لا یحتاج بالمرسل — (۱۵)

یعنی جہاں تک مرسل کا تعلق ہے تو فقهاء ، اہل اصول ، خطیب بغدادی اور محدثین کی ایک جماعت کے نزدیک اس کا اطلاق اس روایت پر ہوتا ہے۔ جس کی سند میں کسی وجہ سے انقطاع آگیا ہو اس لئے ان حضرات کے نزدیک مرسل ، منقطع کے مفہوم میں آتی ہے۔ لیکن محدثین کی بڑی تعداد ایسی روایت کو مرسل نہیں کہتی ہاں ان کے ہان وہی روایت مرسل ہے جسے تابعی نے رسول اللہ صلی اللہ علیہ وسلم سے نقل کیا ہو۔ اس کے بعد آپ کہتے ہیں کہ امام شافعی ، محدثین اور فقهاء کی ایک جماعت کا قول یہ ہے کہ مرسل قابل حجت نہیں -

یہاں یہ سوال پیدا ہوتا ہے کہ اگر کسی مرسل روایت کی سند کے رجال سارے کے سارے ثقہ ہوں اور آخری راوی کے بارے میں بھی معلوم ہو کہ وہ ہمیشہ ثقہ راویوں سے اخذ کرتا ہے تو کیا اس صورت میں اس روایت پر اعتماد کیا جا سکتا ہے؟ - اس بارے میں بھی محدثین کا جواب اینے اقوال کے مطابق مختلف ہے۔ علامہ جزاںی

اس ضمن میں لکھتے ہیں : „والحدیث المرسل ضعیف لا یحتاج به عند جمہور المحدثین وکثیر من الفقهاء واصحاب الاصول والنظر، وذلک للجهل بحال الساقط من السند ، فانه یحتمل ان يكون ، غير صحابی واذا كان كذلك فیحتمل ان يكون ضعیفا ، وان اتفق ان يكون المرسل لا یروی الاعن ثقہ فالتوثیق مع الابهام غیر کاف ... (۱۶)

حدیث مرسل ضعیف ہے۔ اور جمہور محدثین ، فقهاء اور اہل اصول کے نزدیک قابل حجت نہیں۔ اس کی وجہ یہ ہے کہ سند میں جو راوی ساقط ہوتا ہے۔ اس کا حال معلوم نہیں ہوتا۔ یہ احتمال بہر حال ہو سکتا ہے کہ وہ راوی صحابی نہ ہو تابعی ہو۔ اور اگر یہ احتمال واقعی ہو تو یہ ممکن ہے کہ وہ ثقہ نہ ہو۔ ضعیف ہو۔ اور اگر ارسال کرنے والے کے بارے میں یوری طرح معلوم ہو جائز کہ وہ ثقہ راویوں ہی سے روایت لیتا ہے تو بھی یہاں ابہام پایا جاتا ہے۔ اور ابہام کے ہوتے ہوئے توثیق کافی نہیں ہو سکتی۔

اس ضمن میں اور بھی کئی اقوال پیش کئے جا سکتے ہیں۔ لیکن مقالہ بہت طویل ہو جائے گا۔ اس لئے مذکورہ اقوال پر اکتفا کیا جاتا ہے۔ اب ہم دیگر مذاہب کا بھی مختصر تذکرہ کریں گے۔

(۱) مرسل قابل استدلال ہے : - علمائے حدیث اور فقهاء کی ایک جماعت کے نزدک مرسل قابل عمل اور قابل استدلال ہے۔ ان حضرات کا کہنا ہے کہ ارسال کرنے والا اگر ثقہ اور عادل ہو تو اس کا ارسال مان لینا چاہیئے۔ اس لئے کہ اس کی ذات پر اعتماد کرنا پڑتا ہے۔ ہمارے اگر ارسال کرنے والا صحت کی شرائط پر پورا نہ اترتا ہو تو بھر اس کی روایت قابل رد ہے۔ لیکن روایت کا قابل رد ہونا اس کے ارسال کی وجہ سے نہیں بلکہ اس کی ذات کی وجہ سے ہے۔ امام ابو حنیفہ، امام مالک اور امام احمد رحمہم اللہ مراسیل سے استدلال

کرنا جائز سمجھتے ہیں۔ امام ابو داؤد ان کے قول کا تذکرہ کرتے ہوئے لکھتے ہیں :

وحجتهم في ذلك أن التابعى الذى اسقط الصحابى أما ان يكون عدلا اولا - فان كان الثانى بطل الاحتجاج بحديشه لعدم عدالته لا لارساله - و ان كان عدلا لم يجز ان يسقط الواسطة بينه و بين النبي صلى الله عليه وسلم الا وهو عدل عنده غير متعدد فى عدالية - والا كان فعله تلبيساقادحا فى عدالته » - (۱۶)

ان حضرات کی دلیل یہ ہے کہ وہ تابعی جس نے صحابی کا نام لئے بغیر روایت کی ہو یا تو وہ ثقہ اور عادل ہو گا اور یا نہیں ہو گا۔ اب اگر وہ عادل نہیں ہے تو روایت اس کے عادل نہ ہونے کی وجہ سے باطل ہے اس لئے نہیں کہ اس نے ارسال سے کام لیا ہے۔ اور اگر ثابت ہو جائے کہ وہ عادل ہے تو اس کے ارسال سے کوئی فرق نہیں پڑتا۔ اس لئے کہ اس نے جس واسطہ کا ذکر نہیں کیا ہے وہ ضرور ثقہ اور عادل ہو گا، اور اگر یہ مان لیا جائے کہ وہ تو ثقہ ہے لیکن جس سے اس نے روایت کی ہے وہ ممکن ہے ثقہ نہ ہو تو اس صورت میں اس کی اپنی عدالت اور ثقاہت اصولاً ختم ہو جاتی ہے۔ اس لئے کہ اس کے ایسا کرنے سے اس کی عدالت متاثر ہو جاتی ہے۔

امام ابو داؤد اس ضمن میں مزید کھتھتے ہیں کہ اس دلیل کی بنا پر بعض حضرات نے مرسل کو مسند روایت پر ترجیح دی ہے۔ اس لئے کہ مرسل میں ذمہ داری ارسال کرنے والی کی ہوتی ہے۔ اور مسند میں راوی کی اپنی ذمہ داری نہیں رہتی۔ آپ لکھتے ہیں۔

..وَمِنْ هُنَا ذَهَبَ بَعْضُ الْعُلَمَاءِ كَعِيسَى بْنُ إِبَانَ إِنَّ الْمَرْسَلَ أَقْوَى  
مِنَ الْمُتَصَلِّ مِنْ جَهَةِ أَنَّ الرَّأْوَى إِذَا ذُكِرَ مِنْ أَخْذِهِ كَانَ مُحِيلًا لَّكَ  
عَلَى مَا تَعْرَفُهُ عَنْهُ مِنْ صَفَاتِ الْقَبُولِ أَوْ اضْدَادِهَا — وَإِذَا اسْقَطَهُ وَالْفَرَضُ

انه عدل کان ملتزما لک ان الساقط عدل وعلی هذا قيل من استند فقد  
احالک ومن ارسل فقد تکفل لک — (۱۸)

یعنی اسی بناء پر بعض علماء مثلاً عیسیٰ بن ابیان وغیرہ کا  
رجحان اس طرف ہے کہ مرسل روایت متصل کرے مقابله میں زیادہ قوی  
ہے۔ اس لئے کہ راوی نے جب اپنے شیخ کا تذکرہ کر لیا تو یہ ذمہ  
داری آپ کی ہے کہ اس کی صفات اور صحت کی شرائط کو تلاش  
کریں اور پھر روایت کی حیثیت معین کریں۔ لیکن جب وہ ارسال  
کرتا ہے اور ارسال کرنے والا ثقہ اور عادل ہے تو اس صورت میں اس  
نے ذمہ داری اپنے سر لئے اور آپ کو مشکل سر بچا لیا۔

علامہ قرافی کا رجحان بھی اسی طرف ہے۔ آپ لکھتے ہیں، „حجۃ  
الجواز ان سکوتہ عنہ مع عدالتہ الساكت و علمہ ان روایتہ یترتب علیہا  
شرع عام ، فیقتضی ذلک انه ماسکت عنہ الا وقد جزم بعدالته ،  
فسکوتہ کا خبارہ بعدالته وهو لوز کاہ عندنا ، قبلنا تزکیته وقبلنا روایته ،  
فکذلک سکوتہ عنہ —“ (۱۹)

مرسل کرے جواز کی بڑی دلیل یہ ہے کہ ارسال کرنے والا جب  
عادل اور ثقہ ہوتے ہوئے خاموشی اختیار کر لیتا ہے تو اس کی یہ  
خاموشی بے وجہ نہیں ہو سکتی۔ وہ جانتا ہے کہ جو روایت وہ بیان  
کر رہا ہے شریعت پر اس کے اثرات مرتب ہو سکتے ہیں۔ لیکن پھر  
بھی خاموش رہتا ہے اس کی خاموشی کا مطلب یہ ہے کہ جس راوی  
کا نام اس نے نہیں لیا وہ اس کے تزدیک عادل ہے اور اس کی عدالت  
میں اسے کوئی شک اور تردید نہیں ہے۔ یہاں اس کی خاموشی ایسی  
ہے گویا کہ وہ اس کی عدالت کی خبر دے رہا ہے۔ اگر وہ صراحةً  
کہہ دیتا کہ محدود راوی ثقہ ہے تو ہمیں یہ بات ماننی پڑتی اور  
روایت قبول کرنی ہوتی۔ اس لئے اس کے سکوت کا بھی یہی حکم

امام نووی کہتے ہیں کہ امام مالک ، امام ابو حنیفہ اور امام احمد نیز اکثر فقہاء کا قول یہ ہے کہ مرسل قابل استدلال ہے۔ فقہاء حضرات کرے اس قول میں اس لحاظ سے بہت وزن ہے کہ ارسال کرنے والا اگر ثقہ اور عادل ہے تو یہاں اس کرے ارسال کی وجہ سے روایت کو رد نہیں کرنا چاہئی جس طرح ثقہ راوی کا روایت میں اضافہ قابل تسلیم ہے۔ اسی طرح ثقہ راوی کا ارسال بھی قابل اعتبار ہونا چاہئی۔ لیکن یہاں جو چیز قابل غور ہے وہ یہ ہے کہ راوی کو ارسال کرنے کی عادت نہ ہو بلکہ اس کی ایسی روایتیں بھی موجود ہوں جو متصل السند ہوں۔ ورنہ کہا جا سکے گا کہ وہ جان بوجہ کر ارسال کر رہا ہے۔ جبکہ اسناد بہر حال ارسال سے بہتر ہے۔ شیخ جمال الدین دمشقی نے بھی اس موضوع پر گفتگو کی ہے۔ آپ فرماتے ہیں کہ کسی تابعی کرے بارے میں یہ حکم لگانا کہ وہ تحدیث میں کذب سے کام لیتا تھا ، بہت دور کی بات ہے۔ اس لئے مراasil میں ضعف کا احتمال نہ ہونے کرے برابر ہے۔

آپ لکھتے ہیں :

وَمِنَ الْحُجَّ لِهَذَا لِقَوْلٍ : أَنَّ احْتِمَالَ الْضَّعْفِ فِي الْوَاسِطَةِ حِيثُ كَانَ تَابِعًا لَا سِيمًا بِالْكَذْبِ ، بَعِيدٌ جَدًا - فَإِنَّهُ صَلَى اللَّهُ عَلَيْهِ وَسَلَّمَ اثْنَيْ عَلَى عَصْرِ التَّابِعِينَ وَشَهَدَ لَهُ بَعْدِ الصَّحَّابَةِ بِالْخَيْرِيَّةِ ثُمَّ لِلْقَرِينِ - بِحِيثُ اسْتَدَلَّ بِذَلِكَ تَعْدِيلًا أَهْلَ الْقَرْوَنِ الْثَّلَاثَةِ - وَإِنْ تَفَاقَتْ مَنَازِلَهُمْ فِي الْفَضْلِ - (۲۰)

فقہاء حضرات کرے قول کی ایک دلیل یہ بھی ہے کہ تابعی سے پہلے جو واسطہ رہ گیا ہو اس کرے بارے میں ضعف کا احتمال بہت دور کی بات ہے۔ اس لئے کہ حضور علیہ السلام نے تابعین کرے دور کی تعریف فرمائی ہے اور صحابہ کرے بعد ان کی اچھائی بیان کی ہے۔

بلکہ دو قرون کا تذکرہ کیا ہے۔ جس میں قرون ثلاثة کی تعدل کی واضح دلیل موجود ہے۔ یہ الگ بات ہے کہ فضیلت کم لحاظ سے ان میں فرق پایا جاتا ہے۔

جہاں تک اس مرسل روایت کا تعلق ہے۔ جس میں صرف صحابی کا واسطہ رہ گیا ہو اور معلوم ہو کہ درمیان میں کوئی اور واسطہ نہیں ہے۔ تو ایسی روایت اعلیٰ درجہ کی مرسل ہے۔ اور اسے قابل عمل سمجھنا چاہئیے۔ ہاں اگر درمیان میں کتنی راوی چھوٹ گئی ہوں تو پھر اس روایت کی حیثیت کمزور ہو جاتی ہے۔ اور صحت کی اولین شرط اس میں باقی نہیں رہتی۔ جو اتصال سند ہے۔

اگر روایت ایسی ہو جس میں صحابی نے ارسال کیا ہو۔ تو ایسی روایت تمام فقهاء اور محدثین کے نزدیک قابل اعتماد ہے۔ امام نووی لکھتے ہیں : -

،،و اما مرسل الصحابي وهو روایة، مالم يدركه او يحضره كقول عائشه رضى الله عنها : اول ما بدی به رسول الله صلی الله عليه وسلم من الوحي الرويا الصالحة - فمذهب الشافعی والجماهیر انه يحتج به - - «(۲۱)

جہاں تک صحابی کی مرسل روایت کا تعلق ہے۔ تو یہ سب کے نزدیک حجت ہے۔ اس کی صورت یہ ہو سکتی ہے کہ صحابی نے خود حضور علیہ السلام سے روایت اخذ نہ کی ہو۔ بلکہ کسی اور صحابی سے سنی ہو اور پھر اس روایت کو براہ راست بیان کر دیا ہو۔ مثلاً حضرت عائشہ کی ،،اول ما بدی --- و الی روایت — اس قسم کی روایت کے بارے میں امام شافعی اور جمہور کا مسلک یہ ہے کہ قابل حجت اور قابل عمل ہے۔

اس ضمن میں صرف ابو اسحاق اسفرائینی کا قول ملتا ہے کہ آپ کے نزدیک صحابی اور تابعی کی مرسل روایات کا درجہ ایک ہے۔ اور جو حکم تابعی کی مرسل روایت کا ہے وہی صحابی کی مرسل کا بھی ہے۔ لیکن علامہ سیوطی نے ان کا قول تفصیل سے نقل کیا ہے اور بتایا ہے کہ صحابی کی مرسل سب کو ہان قابل حجت ہے۔ آپ لکھتے ہیں۔

،،ما تقدم من الخلاف في المرسل ، كله في غير مرسل الصحابي -  
اما مرسل الصحابي كا جنازه عن شئ فعله النبي صلى الله عليه وسلم  
او نحو ما يعلم انه لم يحضره لصغر سنّه او لتأخر اسلامه او غير ذلك ،  
فالذهب الصحيح الشهور الذي قطع به جمهور اصحابنا وجمahir  
أهل العلم انه حجة - (۲۲)

یعنی مرسل کو بارے میں جو اختلاف ہے اس سے مراد وہ مرسل ہے جو صحابی کی نہ ہو۔ جہاں تک صحابی کی مرسل روایت کا تعلق ہے جس میں اس نے حضور علیہ السلام کو کسی قول یا فعل وغیرہ کو نقل کیا ہو۔ اور یہ معلوم ہو کہ کم سنی یا حلقة اسلام میں دیر سے آئی کی بناء پر اس نے براہ راست حضور علیہ السلام سے وہ روایت نہیں سنی تو مشہور اور صحیح قول یہی ہے کہ ایسی روایت حجت ہے۔

صحابت حضرات نے جمہور کا مسلک یہی بتایا ہے کہ صحابی کی مرسل روایت متفقہ طور پر قابل تسليم و اعتماد ہے۔ ان حضرات کے نزدیک صحابی کی مرسل اس لئے قابل استدلال ہے کہ اصولاً صحابہ سارے کو سارے عادل ہیں۔ اور عادل کو بارے میں یہ نہیں کہا جا سکتا کہ اس نے جو روایت بیان کی ہے ، حضور علیہ السلام کی طرف اسرے منسوب کرنے میں جھوٹ کا احتمال ہو سکتا ہے۔ اس

اصول کو مدنظر رکھے کہ اگر یہ کہا جائے کہ غیر صحابی کرے بارے میں بھی اگر محدثین کا اتفاق ہو جائز کہ وہ ثقہ اور عادل ہے تو پھر اس کے ارسال کی بھی وہی حیثیت ہونی چاہئی جو صحابی کے ارسال کی ہے۔ اس لئے کہ دونوں کی ثقاہت اور عدالت کی شہادت موجود ہے۔

اس بارے میں علمائی حدیث اور فقهاء کے اور بھی اقوال اور بیان کردہ نکات پیش کئے جا سکتے ہیں۔ لیکن خوف طوالت کی بناء پر چھوڑنا پڑ رہا ہے۔ اب ہم تیسرے مسلک کا مختصرًا تذکرہ کریں گے۔

(۳) مرسل شروط کے ساتھ حجت ہے۔

علماء کی ایک جماعت کے نزدیک مرسل نہ تو مطلقاً قابل رد ہے اور نہ مطلقاً قابل استدلال ہے بلکہ اس کیلئے کچھ شرائط ہیں اگر وہ شرائط پوری ہوتی ہوں تو پھر اسے قابل حجت کہنا چاہئے ورنہ نہیں۔ علامہ سیوطی اس سلسلہ میں لکھتے ہیں :

„ذهب كثير من الانتم الى الاحتجاج بالمرسل بملحوظات دقوا فيها منهم الإمام الشافعى رحمة الله“ - (۲۳)

بہت سارے ائمہ کے نزدیک مرسل روایت شروط اور قیود کے ساتھ قابل استدلال ہے۔ امام شافعی کا تعلق بھی اس جماعت سے ہے۔ امام نووی، امام شافعی کا قول نقل کرتے ہوئے لکھتے ہیں کہ آپ کے نزدیک مرسل بالکلیہ قابل رد نہیں۔ بلکہ اس کیلئے کچھ حدود اور قیود رکھی گئی ہیں۔ اور جو مرسل ان حدود کے اندر ہوتی ہے۔ آپ اسے قبول کرتے ہیں۔ آپ لکھتے ہیں : „قال الشافعى : واحتاج بمرسل کیار التابعين اذا اسند من جهة اخرى ، او ارسله من أخذ عن غير رجاله الاول او وافق قول الصحابي او افتى اکثر العلماء بمقتضاه“

— هذا نظر الشافعى فى الرسالة وغيرها — وهكذا نقل عنه الانتمى المحققون من الفقهاء والمحدثين كالبيهقى والخطيب — » (۲۳) امام شافعى كہتے ہیں کہ میں اس مرسل روایت کو قابل حجت تسلیم کرتا ہوں۔ جس سے بزرگ تابعین میں سے کسی نبی بیان کیا ہو۔ لیکن کسی دوسرے سند سے وہ متصل ہو۔ یا اس کا ارسال ایسے راوی نبی کیا ہو۔ جس نبی پہلی روایت کے رجال کے علاوہ اور راویوں سے اسے اخذ کیا ہو۔ یا وہ کسی صحابی کے قول سے مطابقت رکھتی ہو۔ یا اکثر علماء نبی اس کی بنیاد پر فتوی دیا ہو۔ ( امام نووی کہتے ہیں ) کہ الرسالہ میں امام شافعی نبی اپنا نقطہ نظر یہی بتایا ہے۔ اور محققین فقهاء اور محدثین نبی ان کا یہی قول نقل کیا ہے۔ امام بیہقی اور خطیب بغدادی سے بھی یہی منقول ہے۔

امام شافعی کا عام طور سے یہی مسلک بتایا جاتا ہے کہ آپ مرسل روایت کو قابل حجت نہیں سمجھتے اور جن مراسيل کو قابل استدلال مانتے ہیں۔ وہ صرف سعید بن المسیب کی مراسيل ہیں حالانکہ یہ بات صحیح نہیں۔ امام شافعی ہر مرسل روایت کو اپنی شرائط کے ترازو میں تولتے ہیں اور جو روایت ان پر یوری اترتی ہے اسے آپ قبول کرتے ہیں۔ حافظ ابو بکر بیہقی امام شافعی کا قول نقل کرتے ہوئے لکھتے ہیں :

قال الشافعى : نقبل مراسيل كبار التابعين اذا انضم اليها ما يوكدها ، فان لم يتضمن لم نقبلها سواء كان مرسل ابن المسیب او غيره ... (۲۵)

امام شافعی کہتے ہیں کہ ہم کبار تابعین کی مراسيل اس وقت قبول کرتے ہیں۔ جب ان کی تائید کیلئے روایات موجود ہوں۔ اور اگر ایسا نہ ہو تو پھر ہمارے ہاں یہ مقبول نہیں خواہ ابن المسیب کی

ہوں یا کسی اور تابعی کی ہوں۔

علامہ سیوطی کہتے ہیں کہ امام شافعی نے سعید بن المسیب کا تذکرہ اپنے اصول میں اس لئے کیا ہے کہ سعید کبار تابعین میں سے ہیں اور حفاظت کرے زمرہ میں آتے ہیں۔ نیز آپ کی مراasil کی دوسری روایات سے تائید بھی ہوتی ہے۔

نتائج:- مذکورہ اقوال کو تفصیلاً دیکھئے کرے بعد ہم اس نتیجے پر پہنچ ہیں کہ فقهاء اور محدثین کا مرسل کرے قابل استدلال ہونے میں اختلاف ہے اور ان حضرات سے مختلف قسم کرے اقوال منقول ہیں لیکن ان میں تین مسلک زیادہ مشہور ہیں۔

(۱) مرسل قابل حجت ہے۔

(۱۱) مرسل قابل حجت نہیں ہے۔

(۱۱۱) مرسل شروط کرے ساتھے قابل حجت ہے۔

محدثین اور فقهاء نے اپنے اپنے اقوال کی تائید میں جو دلائل دیئے ہیں وہ بڑے وزنی ہیں۔ ہمیں ان کی فقہت، نقاہت اور رسوخ فی العلم پر پورا اعتماد ہے۔ یہاں جو چیز نظر آتی ہے وہ یہ ہے کہ مرسل کی حجت کرے بارے میں علمائے حدیث اور علمائے اصول کا اتفاق ہے۔ البتہ اصطلاح اور تعبیر میں فرق ہے۔

علمائے حدیث صرف اس روایت کو مرسل مانتے ہیں جس کا راوی تابعی ہو اور علمائے اصول نے اس میں تعمیم کی ہے۔ ان کے نزدیک اگر آخری راوی تابعی ہو اور دو واسطے چھوٹ گھر ہوں تو بھی روایت مرسل کہلانے گی۔ اور یہیں سے ان حضرات کا اختلاف شروع ہو جاتا ہے۔

ورنہ محدثین کی اصطلاح میں جو مرسل ہے وہ بالکلیہ قابل رد نہیں، بلکہ قابل اخذ اور قابل عمل ہے۔ امام مالک کی موطا میں

کتنی روایات مرسل ہیں جن پر ان کے ہاں عمل ہوتا ہے۔

بعض حضرات مرسل کو قابل استدلال نہیں سمجھتے ان کی بڑی دلیل یہ ہے کہ محفوظ راوی کی حالت معلوم نہیں ہوتی اور اس لئے روایت قابل اعتماد نہیں۔ یہاں دو صورتیں ہو سکتی ہیں۔ ایک صورت یہ ہے کہ سند میں آخری راوی کا نام حذف کر دیا گیا ہو اور ظاہر ہے کہ ارسال کرنے والا اگر کبار تابعین میں سے ہے تو وہ محفوظ راوی صحابی ہو گا۔ اور صحابہ کے بارے میں اصول یہ ہے کہ،،الصحابہ کلہم عدول،، یعنی صحابہ سب کے سب عادل ہیں۔ اس لئے منفی احتمال ختم ہو جاتا ہے اور اصول کے مطابق ایسی روایت کو قابل قبول ہونا چاہیئے۔

دوسری صورت یہ ہے کہ ارسال کرنے والے تابعی کا تعلق صغار تابعین سے ہو اس صورت میں ممکن ہے اس نے روایت کبار تابعین میں سے کسی تابعی سے اخذ کی ہو اور پھر دو واسطے (تابعی اور صحابی) چھوڑ دیئے ہوں۔ اس صورت میں بھی آخری واسطے صحابی کا ہے جو جرح سے مستثنی ہے۔ دوسرا واسطہ تابعی کا ہے جس کا تعلق ظاہر ہے کبار تابعین سے ہو گا۔ اگر ارسال کرنے والے راوی کے شیوخ کے ذیل میں اس تابعی کا حال معلوم ہو جائز تو یہاں بھی وہ احتمال ختم ہو جاتا ہے اور ایسی روایت بھی قابل تسلیم ہونی چاہیئے۔ ایک بات یہ بھی ہے کہ ارسال کرنے والا تابعی اگر ثقہ ہے اور اس کی ثقاہت مسلمه ہے تو بھی یہ احتمال خود بخود ختم ہو جاتا ہے کہ اس نے اپنی طرف سے روایت حضور علیہ السلام کی طرف منسوب کی ہو گی۔ اس لئے کہ ایسا کرنے سے اس کی اپنی ثقاہت اور عدالت ختم ہو جاتی ہے۔ علمائے رجال کبھی بھی اس کو ثقہ روایوں میں شمار نہ کرتے اگر وہ ثقہ نہ ہوتا۔

امام شافعی رحمہ اللہ نے مرسل روایات کا جو تجزیہ کیا ہے وہ انهی امور کر پیش نظر کیا ہے۔ آپ کرے بارے میں یہ بات جو مشہور کر دی گئی ہے کہ مرسل آپ کرے ہاں قابل حجت نہیں صحیح نہیں۔ ہماری تحقیق کے مطابق آپ مرسل روایات کو تسلیم کرتے ہیں۔ ہمارے پاس ایسے کئی شواہد اور مثالیں ہیں جن میں امام شافعی نے مرسل روایات کی بنیاد پر فتوی دیا ہے۔ یا اجتہاد کیا ہے۔ امام نووی اس بارے میں لکھتے ہیں : „الاطلاق فی النفي والاثبات غلط ، بل هو (الشافعی) یحتاج بالمرسل بالشروط۔“ (۲۶) یعنی مرسل کی حجیت کرے بارے میں امام شافعی کی طرف نفی اور اثبات کا قول منسوب کرنا صحیح نہیں۔ آپ مرسل کو شروط کرے ساتھ تسلیم کرتے ہیں۔

جهان تک دیگر فقهاء کا تعلق ہے ان حضرات کرے ہاں بھی مرسل آنکھیں بند کر کر قبول نہیں کر لیا جاتا بلکہ حدود و قیود کرے ساتھ قبول کیا جاتا ہے۔ جن حضرات کو اس بارے میں پورا علم نہیں وہ یہ سمجھتے ہیں کہ فقهاء احناف اور دیگر فقهاء ہر قسم کی مرسل روایت کو تسلیم کرتے ہیں اور ہر حال میں تسلیم کرتے ہیں۔ یہ بات صحیح نہیں۔

فقہاء حضرات جب بھی کسی روایت کو لیتے ہیں تو پہلے اس کی حیثیت معین کرتے ہیں اور جب کسی باب میں انهیں صحیح اور مستند روایت ملتی ہے وہاں ضعیف اور مرسل قسم کی روایت نہیں لیتے۔ ہاں اگر ایک روایت سنداً کمزور ہو لیکن عملاً متواتر ہو تو اس صورت میں اس کی مزید تحقیق کرتے ہیں۔

مرسل کی حجیت کرے بارے میں علمائے حدیث اور علمائے اصول کا کوئی اختلاف نہیں۔ علمائے حدیث اور علمائے اصول دونوں کا موقف یہی ہے کہ حدیث بہر حال رائی سر بہتر ہے۔ خواہ ضعیف اور

مرسل کیوں نہ ہو - اس اصول کے پیش نظر ہم کہہ سکتے ہیں کہ حدیث مرسل علماء حدیث اور فقهاء سب کے نزدیک قابل حجت اور قابل عمل ہے -

## حوالہ جات

- ١ - الجزائری ، طاہر بن صالح - توجیہ النظر فی اصول الاتر - ص ۳۳ - المدیۃ المنورہ ، نشر الکتب العلمیہ -
- ٢ - مسلم بن الحجاج القشیری - صحیح مسلم کتاب البیوع - محمود الطحان الدکور - مصطلح الحديث - ص ۲۰ - لاهور ، دارنشر الکتب الاسلامیہ -
- ٣ - جمال الدین القاسمی الدمشقی - قواعد التحدیث - ص ۱۳۳ - بیروت - لبنان ، دارالکتب العلمیہ - ۱۹۴۹ء -
- ٤ - قواعد التحدیث ص ۱۳۳ -
- ٥ - بشیر احمد العثمانی مولانا - مقدمہ فتح الملهم شرح صحیح مسلم ص ۳۳ - کراچی ، مکتبہ رشیدیہ - ۱۹۸۵ء م -
- ٦ - محمد عیم الاحسان المجددی - مقدمہ علی المراسیل للامام ابی داؤد ص ۱ ، کراچی ، میر محمد محمد کتب خانہ مرکز علم و ادب آزاد باغ -
- ٧ - احمد محمد شاکر - الباعث الحثیت - ص ۳۹ - القاهرہ ، مکتبہ دارالتراث - ۱۹۴۹ء - ایضاً -
- ٨ - نواوی ، ابو زکریا محبی الدین بن شرف - تقریب مع التدریب ص ۹۲ ، ۱۹۳ - کراچی ، میر محمد کتب خانہ - ۱۹۸۲ء -
- ٩ - امجد علی مولانا - درایة فی اصول الحديث - ص ۸۰ - ادارۃ تحقیقات اسلامی -
- ١٠ - نواوی ، ابو زکریا محبی الدین بن شرف - شرح مقدمہ صحیح مسلم ص ۲۲ - کراچی ، نور محمد اصل المطابع - ۱۹۵۶ء - ایضاً -
- ١١ - ابن حجر ، احمد بن علی بن محمد العسقلانی - نخبۃ الفکر ص ۱۶ - المدیۃ المنورہ ، نشر الکتب العلمیہ -
- ١٢ - سیوطی ، جلال الدین عبدالرحمن بن ابی بکر - تدریب الراوی فی شرح تقریب النواوی - ص ۱۹۸ - کراچی ، میر محمد کتب خانہ - ۱۹۸۲ء -
- ١٣ - شرح مقدمہ صحیح مسلم للنواوی - ص ۱۶ -
- ١٤ - فتح الملهم شرح صحیح مسلم ج ۱ ، ص ۳۳ -

- ١٨ - مقدمة على المراسيل للإمام أبي داود - ص ١ -  
ايضاً - ص ٢ -
- ١٩ - قواعد التحذيث ص ١٣٣ -
- ٢٠ - قواعد التحذيث ص ١٣٦ -
- ٢١ - شرح مقدمة صحيح مسلم للنواوى - ص ١٧ -
- ٢٢ - تدريب الرواى - ص ١٩٩ -
- ٢٣ - فتح الملهم شرح صحيح مسلم - ج ١ - ص ٣٥ -
- ٢٤ - تدريب الرواى فى شرح تغريب النواوى - ص ٢٠١ -
- ٢٥ - قواعد التحذيث - ص ١٣٨ -
- ٢٦ - قواعد التحذيث - ص ١٣٠ -

